



د افغانستان د وټرنرانو اتحادیه

د افغانستان د وټرنرانو اتحادیې اصلاح

شوی اساسنامه

د افغانستان د وټرنرانو د اتحادیې دغه اساسنامه په ۱۸ صفحو، ۴ فصلونو، ۲۲ مادو او ۱۴ فقرو کښې د غوایې د میاشتی په ۷ تاریخ ۱۳۹۲ هجری شمسی کال د اتحادیې د ۲۱ کسيز منتخب بورډ د اکثر رایو په موجودیت تصویب شوه

فهرست

صفحه	عنوان
۱	سریزه
۲	لومری فصل(عمومی حکمونه)
۲	داتحادیی خای یا محل
۳	د اتحادیی منحل کیدل
۳	د اتحادیی اساسی موخی
۴	د اتحادیی اساسی موخی
۵	بودیجه او متفرقه مواد
۵	دوهم فصل(په اتحادیه کبئی د غریتوب شرطونه)
۶	په اتحادیی کبئی د غریتوب شرطونه
۶	د اتحادیی غری
۷	دغرو حق العضویت
۷	دریم فصل(د اتحادیی تشکیلات)
۸	دعمومی ریئس دندی او صلاحیتونه
۹	اجرایئوی ریئس
۱۰	د مالی مسول دندی
۱۰	د مدیره هیئت دندی او صلاحیتونه
۱۱	د زونونو د ریئسانو دندی

۱۲	ٲول ٲاكنى
۱۲	د ريسانو توانايى
۱۳	د بنوونيزو او دوديزو چارو كمپٲه
۱۴	مالى كمپٲه
۱۴	د پلٲتى او څارنى كمپٲه
۱۵	د دولت او علاقى وړ موسيسو سره د عمومى اړيكو كمپٲه
۱۶	څلورم فصل(متفرقه حكمونه)
۱۶	افتخارى دندى
۱۶	د اتحادىي د غړيتوب څخه د يو غړى ويستل

سریزه

ز مونږ ټولو هیوادوالو ته بهتره معلومه ده چه د اخرو دری لسيزو ویجاړونکی جنگ ټول فزیکي، ټولنیز، حقوقی، سیاسی، دودیز، اقتصادی ددی جملی څخه کرنیزو جوړښتونو زمونږ په هیواد کښی لویه صدمه لیدلی چه ددی جوړښتونو دبیا ودانولو لپاره بایدپه ټولو ډگرونو کښی بنسټیز کار ته ضرورت دی پدی اساس هر افغان مکلف دی چه ددی جوړښتونو دبیا ودانولو په خاطر د خپلی مسلکی پوهی په استفادی سره هلی ځلی وکړی تر څو دغه ویجاړی شوی برخی د دوهم ځل لپاره مرمت کړی . دکرنی او مالداری په برخه کښی عملی گامونه اخستل همدارنگه د لوړ کیفیت کرنیزو خدمتونو په وړاندی کولو او بالخصوص دوترنری په برخه کښی د ښه او لوړ کیفیت خدمتونو دوراندی کولو په خاطر په ۱۳۷۴ هجری شمسی کال کښی یو شمیر احساس لرونکی وترنران دننگرهار ولایت مرکز جلال اباد ښار کښی راټول شول او د لومړی ځل لپاره یی دافغانستان د وترنرانو اتحادیه پرانستله او ورو ورو د ۱۳۷۵ او ۱۳۷۶ کلونوپه اوږدو کښی په ټول هیواد کښی دیو واحدی اتحادیې په څیر را څرگنده شوه . همدارنگه هر ټولنیز سازمان د اړتیا په اساس د ځانگړی اساسنامی لرونکی دی نو په دی اساس اتحادیه هم داساسنامی لرونکی ده چه په لومړی ځل د ۱۳۸۵ کال د وری په میاشت کښی د افغانستان د وترنرانو د اتحادیې اساسنامه ولیکل شوه اود قدردنو همسلکانو په خدمت کښی ورکړ شوه . د وخت د غوښتنوپر بنسټ اود اتحادیې د گڼو غړو د پر له پسې غوښتنو په نظر کښی نیولو سره د ۱۳۹۲ کال د غواپی په میاشت کښی پر پخوانی اساسنامی ددوهم ځل لپاره غور وشو، اود یولړ بدلونونو په رامنځته کیدو سره د اتحادیې د غړو د نن ورځی د ټولو اړتیاوو ته ځواب ورکونکی اساسنامه تر تیب او تنظیم شوه چه ددی نیټی څخه به وروسته داتحادیې ټولی دندی ددی اساسنامی د محتویاتوله رویه داجرا وړ گرځی .

لومړۍ فصل

عمومي حکمونه

لومړۍ ماده: دا اساسنامه د اساسي قانون د (۳۵) مادې او (دوهم) فصل په رڼا کېښي او د ټولنيزو سازمانونو د (دوهمې) مادې د حکم په اساس د وترنرانو د هم غړي ، په هيواد کېښي د کار د معياري کولو لپاره د زميني برابرول او د وترنري د با کيفيته خدمتونو وړاندي کولو په موخه ترتيب شوي ده .

يادونه: پدې اساسنامه کېښي وترنر هغې ډلې خلکو ته ويل کېږي چه د وترنري د پوهنځيو څخه د هيواد په دننه او يا بهر کېښي فارغ وي او يا لرونکي د وترنري ماستري يا دوکتورا وي چه د فراغت سند يې بايد د اړونده هيواد د رسمي تاييدي مهر څخه بر خوردار وي ، همدارنگه د وترنري انستيتيوټونو او يا د پاراوټرنري دکورسونو څخه فارغ وي پدې صورت کېښي نوموړي کسان کولای شي په اتحاديه کېښي د غړيتوب حق تر لاسه کړي .

دوهمه ماده: ددې سازمان نوم دافغانستان دوترنرانواتحاديه يا اتحاديۀ وترنران افغانستان او يا (Afghanistan Veterinary Association) (AVA) دی چه يو ټولنيز ، خدماتي غير سياسي غير دولتي او گټور سازمان دی چه پدې اساسنامه کېښي لنډ نوم يې اتحاديه ويل کېږي .

اوله فقره: داتحاديي ځای يامحل:

داتحاديي مرکزی دفتر تعمیر داتحاديي ملکيت دی چه د کابل ښار د بادام باغ په سيمه کېښي موقعيت لري او د اووسيمه ايزو دفترونو موقعيت په لاندي ډول سره ليکل کېږي .

۱ . د کابل سيمه ايز دفتر: په مرکزی دفتر کېښي د بادام باغ په سيمه کېښي موقعيت لري .

۲ . ډنگر ها سيمه ايز دفتر تعمیر دجلال اباد ښار د شيشم باغ په سيمه کېښي موقعيت لري .

۳ . د کندهار سيمه ايز دفتر تعمیر د کندهار ښار دميرويس مېنې په سيمه کېښي موقعيت لري .

۴. د مزار شریف سیمه ایز دفتر تعمیر د مزار شریف په ښار کښی دالکوزی څلور لاری سره نږدی د وترنری مدیریت په څنگ کښی موقعیت لری.

۵. دگر دیز سیمه ایز دفتر تعمیر) (موقعیت لری.

۶. د کندوز سیمه ایز دفتر تعمیر) (موقعیت لری.

۷. د هرات سیمه ایز دفتر تعمیر) (موقعیت لری.

دوهمه فقره: د فعالیت موده: د اتحادیې د تاسیس د نیتی څخه (۱۹۹۶ میلادی کال د ۱۳۷۵ هجری شمسی کال مطابق) راهیسی د نامعلومی مودی پوری فعالیت کوی.

دریمه فقره: د اتحادیې منحل کیدل: د اتحادیې د منحل کیدو د مخه لومړی باید د منتخب بورډ ۲۱ کسيزه بیړنی غونډه راوبلل شی چه په نتیجه کښی داتحادیې ټول منقول مالونه د اتحادیې په غړو وویشل شی او غیر منقول مالونه د اړونده زون اتحادیې ته تسلیم شی ، منحل کیدل هغه وخت صورت نیسی چه د بورډ دوه ثلث رایې موافق وی.

دریمه ماده: اتحادیه داسلام دمبین دین داساساتوپر بنیاد او دهیواد دنافذہ قانون په اساس دهر ژبنی،قومی سیمه ایز،مذهبی او سیاسی تعصبونوپرته په ټول هیواد کښی فعالیت کوی.

څلورمه ماده: نوموړی اتحادیه دهیواد دمالداری دودی او پرمختگ په موخه تاسیس شوی ده چه پدی کښی ټول مسلکی خلک او نور هغه کسان چه د وترنری طب پرمختگ گڼی موثر رول لوبولای شی د جنسیت د پام کښی نیولو پرته فعاله ونډه اخستلای شی.

پنځمه ماده: داتحادیې اساسی موخی په لاندی ټول سره دی:

۱. د (وترنرانو،وترنرانو مرستیالان او پاراوتیانو) دمسلکی شرعی حقونو څخه دفاع کول.

۲. د وترنری د مسلکی چارو د سرته رسولو په موخه داتحادیې د غړو او اړونده اورگانونو تر منځ د ښی همغږی را منځته کیدل.

۳. د وترنری د ټولو خدمتونو د ښه سر ته رسولو لپاره د مسلکي پوهي د لوړولو په موخه هلي ځلي.

۴. د وترنری خدمتونو د اصلاح او پرمختگ په موخه هلي ځلي.

۵. د وترنرانو د فني او مسلکي دندو په درست ډول سر ته رسولو لپاره هلي ځلي.

۶. دولتي اجرائيوي ادارو سره د عامي روغتيا د لوړولو په خاطر د وترنری مسلک کارکونکو د مرستي په منظور هلي ځلي.

۷. د وترنری مسلک د پرمختگ لپاره په هيواد کښي د حيواني روغتيا د کار کونکو د معياري کار د ماحول رامنځته کولو په خاطر هلي ځلي.

۸. د هيواد په کچه د وترنری د با کيفيټه خدمتونو د وړاندی کولو په موخه ملي او نړيوالو مرستندويه ادارو مادي او معنوي مرستو جلبول.

۹. د وترنری د علمي اخري تکنالوژي ته د لاس رسي په موخه هلي ځلي.

۱۰. د نوموړي اتحاديي د اړيکو ټينگول د نورو نړيوالو اتحاديو سره.

۱۱. د کورسونو پرمخبيولو له ليار ي د علمي کچي لوړوالي، ورکشاپونه، سيمينارونه او بهر ته د بورسونو برابرولو هلي ځلي دا اتحاديي د غړو د حقونو د ساتلو په موخه.

۱۲. په خپل ځان تکيه کولو لپاره، د وترنرانو او مالدارانو د اقتصادي کچي لوړوالي او په اخر کښي په هيواد کښي د ملي اقتصاد لوړوالي لپاره هلي ځلي.

۱۳. د عامي روغتيا، کرنی او مالداري وزارتونو، د وترنری پوهنځيو او نورو هغه موسيسو سره چه د اتحاديي لپاره موثر تماميږي د مرستي د زميني منځ ته راوړل او ددوی په مينځ کښي د علمي او تخنيکي مشورتي رول لوبونکی وي.

۱۴. د اتحاديي د غړو لپاره علمي، تخنيکي او اړينو خدمتونو د برابرولو زمينه رامنځته کول.

شپږمه ماده: اتحاديه بايد يو ځانگړی مهر ولری چه د هغه متن د مديره هيئت لخوا تصويب اود اطلاعاتو او فرهنگ وزارت لخوا جواز ورکړ شي همدارنگه دمطبوعاتو ټول اصول او قوانين بايد پکښي په نظر کښي نيول شوی وي.

اومه ماده: داتحادیې ټول رسمی اسناد باید داتحادیې په مرکزی دفتر کښی ثبت او وساتل شی.

یادونه: د سیمه ایزو دفترونو اړونده اسناد باید په سیمه ایزو دفترونو کښی ثبت او وساتل شی او د هغوی کاپی باید مرکزی دفتر ته ولیرل شی.

اتمه ماده: بودیجه او متفرقه مواد:

اوله فقره: د عمومی غونډی بودیجه دغرو د راتول شوی حق العضویت، مرستو او نورو عایداتو پواسطه پوره کیږی.

دوهمه فقره: داتحادیې ټوله بودیجه باید په یو ځانگری حساب کښی داتحادیې بانکی حساب په نوم یو دافغانستان په رسمی او د باور وړ بانکونو کښی وساتل شی.

دریمه فقره: د اتحادیې ټول عایدات او بودیجه په مرکزی دفتر کښی ثبت او هر دوه کاله وروسته په هر زون کښی د غونډو د جوړیدو په وخت باید غرو ته واورول شی.

دوهم فصل

په اتحادیه کښی د غړیتوب شرطونه

نهمه ماده:

اوله فقره: هغه مسلکی کسان د اتحادیې غړی کیدای شی چه (د وترنری PHD، ماسټر، لسانس، د وترنر مرستیال او یا پاراوت) وی.

- ټول هغه کاندیدان چه غواری د اتحادیې غړیتوب تر لاسه کړی باید د افغانستان تابعیت ولری.
- په اتحادیه کښی غړیتوب په خپله خوښه او لیکلی ډول دی.
- در خواست کونکی هغه وخت د اتحادیې غړیتوب تر لاسه کولای شی چه د هغه درخواست داتحادیې د عمومی رییس د تایید وړ وگری.

دوهمه فقره: د اتحادیې د غړیتوب د حاصلیدو لپاره هر نوی کاندید باید خپله درخواستی دواړو مرستیالانو او یا بومرستیال او د اړونده زون د رییس د تایید وروسته دحق الشمول

اوددی کال حق العضویت د تحصیلی اسنادو او د تابعیت تذکری کاپی، دوه قطی عکسونه، د سوالونو جوابونه او رسمی تعهد نامه باید اتحادیې ته تسلیم کړی که چیری د ځینی دلیلونو په اساس درخواستی قبوله نشوه عریضه کونکی ته حق الشمول او حق العضویت بیرته ورکول کیری هغه کسان چه هغوی خپل د تیرو کلونو حق العضویتونه ورکړی وی کولای شی خپل حق العضویت د هجری شمسی کال په لو مری شپږو میاشتو کینی ورکړی.

دریمه فقره:

▪ که چیری د اتحادیې یو غړی غواړی د یو زون څخه بل زون ته تبدیل شی د درخواست وروسته د دواړو ریئسانو په موافقه او عمومی رئیس د تایید وروسته د تطبیق وردی.

▪ که چیری یو غړی د یو کال حق العضویت ادا نه کړی د اتحادیې په غونډو کینی گډون نشی کولای او که ددو کالو حق العضویت ادا نه کړی په هغه صورت کینی د اتحادیې څخه ویستل کیری.

لسمه ماده: د اتحادیې غړی:

اتحادیه دوه ډوله غړی لری.

اصلی غړی: نوموړی غړی کلنی حق الضویت ورکوی، د رای ورکولو او انتخاب حق لری، البته هغه نوی کسان چه د اتحادیې غړیتوب تر لاسه کوی د حق العضویت پرته د حق الشمول په نامه باید ۵۰۰ افغانی ورکړی.

افتخاری غړی:

اوله فقره: د اتحادیې هر غړی که په هر موقف کینی قرار ولری اود لسو کلونو او یا د هغه څخه زیات بی په خپل مسلک کینی کار کړی وی اود ۶۰ کلنی او یا د هغه څخه زیات عمر کینی د وترنری د عملی فعالیت څخه تقاعد کړی وی کولای شی مدیره هیئت ته د یوی پانی عریضی پواسطه درخواست وکړی د عریضه کونکی عریضه د مدیره هیئت راتلونکی غونډی ته پیشنهاد کیری چه په هغی باندی رای ورکول کیری

چه د اکثریت رایو اخستلو وروسته د افتخاری غړی په توگه قبلیږی ،البته هغه مسلکی خارجی اتباع چه دهغوی د تحصیل درجه د لسانس څخه کمه نه وی او د افغانستان خلکو او د وترنری مسلک سره خاصه مینه ولری کولای شی د اتحادیې افتخاری غړیتوب تر لاسه کړی.

دوهمه فقره: افتخاری غړی د حق العضویت د ورکولو او نورو مالی مصرفونو څخه معاف دی ولی د اتحادیې د ټولو حقوقو او امتیازونو څخه استفاده کولای شی .

دریمه فقره: افتخاری غړی ته د اصلی غړی په صفت کتلاى شی ولی د رای ورکولو حق لری مگر د انتخاباتو ته د ودریدو حق نلری ، همدارنگه د اکرامیه څخه هم استفاده کولای شی.

یولسمه ماده: د غړو حق العضویت:

- د اتحادیې هر غړی کلنی ۵۰۰ افغانی د حق العضویت په نوم د اتحادیې په سیمه ایزو دفترونو یا مرکزی دفتر کښی او یا د اتحادیې په بانکی حساب کښی جمع کوی.
- داتحادیې ټول غړی مکلف دی چه خپل کلنی حق العضویت د هر هجری شمسی کال په لومړی شپږو میاشتو کښی اتحادیې ته ادا کړی.

دریم فصل

د اتحادیې تشکیلات

عمومی رییس: داوو زونونو د رییسانو او مرستیانو(د منتخب بوردهغونده) د اکثر رایو په اخستلو د سیمه ایزو ټول ټاکنو وروسته ټاکل کیږی او کاری دوره یی دوه کاله ده د عمومی رییس ټاکل د دوهم ځل لپاره کوم قانونی بندیز نلری.

اجرائیوی رییس: د هغه گمارل د عمومی رییس دنده ده ، اداری او تخنیکي چارو پر مخبیولو کښی عمومی رییس سره مرسته کوی.

خزاندار: (د مالی چارو مسؤل) خزاندار عمومی رییس لخوا گمارل کیږی چه عمومی رییس سره په مالی او نورو چارو کښی مرسته کوی.

مدیره هیئت: پدی هیئت کښی عمومی ریئس، اجرائیوی ریئس او د زونونو دری کسان ریئسان او یا مرستیالان شامل دی، د مدیره هیئت د څوکیو لپاره د دری کسانو ریئسانو او یا مرستیالانو د ټاکلو لپاره باید د اتحادیې د بورډ څخه رای واخلي.

د عمومی ریئس دندې او صلاحیتونه:

۱. ددی اساسنامې د موادو سره سم د اتحادیې د چارو اداره کول.
۲. د مدیره هیئت فیصلو نشرول او په درسته توګه د هغی عملی کول.
۳. د نوموړی اتحادیې د لایحی او اصولو له مخی په ملی او نریوالو چارو کښی د اتحادیې استازیتوب.
۴. د اتحادیې مالی، اداری او تخنیکي چارو څخه واری کول.
۵. د اتحادیې مالی، اداری او تخنیکي کړونو د راپور ترتیب کول.
۶. د قرار داونو ترتیب او تنظیمول.
۷. د قرار داونو لاسلیک کول.
۸. د اتحادیې غړو ته لارښونی کول.
۹. د مالی سر چینیو موندلو لپاره هلی ځلی.
۱۰. د اتحادیې په ټولو غونډو کښی ګډون کول.
۱۱. د هیواد او نړی په کچه د وترنری اتحادیو او مرستندیو ټولنو سره د اړیکو ټینګول.
۱۲. د کمیټو د کړنو څخه څارنه.
۱۳. د باور رای اخستنه: د زونونو د ریئسانو او مرستیالانو د نه فعالیت او د اړونده زون د غړو د پر له پسې شکا یتو نو کوم چه د عمومی ریئس دفتر ته رسېدی وی، پدی صورت کښی عمومی ریئس صلاحیت لری چه د اړونده زون د غړو غونډه راوبولی او د زون ریئس یا مرستیالانو څخه د دوه ټلث رایو اخستلو په ذریعه د باور رای واخلي .

۱۴. عمومی رئیس د منتخب ۲۱ کسيز بورډ د دوه ټلټ رايوډ اخستلو په اساس بې باوره کيږي.

يادونه: د عمومي رئیس د استعفا، مرگوني ناروغی او مړيني په صورت کښي د منتخب ۲۱ کسيز بورډ بيړني غونډه رابلل کيږي اود اکثرا رايو د اخستلو په اساس يو بل کس د عمومي رئیس په حيث د پاتي وخت لپاره ټاکل کيږي چه پاتي موده پوره کړي.

اجرائينوی رينس:

د کانديد کيدو شرطونه:

کانديد بايد کم تر کمه (DVM) او يا تر هغه لوړ تحصيل ولري نوموړی بايد اقلأ د لسو کالو اداري او پروژوي چارو کښي د تجربی لرونکی وي. دی بايد د حيواني روغتيا اړونده موضوعاتو سره بلديت ولري، رهبري، مديريت اود غښتلی مسلکی مهارت خاوند وي.

د اجرائينوی رينس دندی او مسوليتونه:

۱. د اړونده څانگي مديريت (اداري چارو) څخه اطمينان او څارنه، د اتحاديي د غړو د ښوونيزی او روزنيزی سويه لوړوالی اود هغوی لپاره د يو مناسب چاپيريال رامنځته کيدل.

۲. د مديره هيئت سره د اوږد محاله موخو د پراخوالی او تعينولو لپاره د منظمو غونډو پر مخبيول.

۳. د پروژوي فعاليتونو اود اتحاديي نورو مالی لاس ته راوړونو په باره کښي مديره هيئت ته په منظم ډول راپور ورکول.

۴. د هغه موسيسو په غونډو کښي گډون کول کوم چه د وترنری او مالداري په برخه کښي فعاليت لري .

۵. د کرنی او عامی روغتيا وزارتونو په شمول د گڼو علاقی وړ ادارو په غونډو کښي گډون کول.

۶. د نړۍ د وترنرانو د اتحادیو سره د اړیکو د پراخوالی او پرمختګ کښی مثبت رول لوبول.

۷. دولتی مقاماتو، موسساتو، مدنی ټولونو او نورو سازمانونو سره د اتحادیې د اړیکو ساتونکی.

۸. د عمومی رییس د اجازی وروسته په ملی او نړیوالو سیمینارونو، ورکشاپونو کښی ګډون کول.

۹. نوری هغی دندی چه د عمومی رییس لخوا ورته سپارل کیږی.

د مالی مسول دندی:

۱. خزاندار د اتحادیې دټولو مالی سندونو د ساتنی دنده په غاړه لری.

۲. د ټولو هغه مالی سندونو چه د هغوی د میعاد دوره پوره شوی وی عمومی رییس ته باید خبر ورکړی.

۳. مالی مسول باید په هره میاشت کښی د عایداتو او مصرفونو تفصیلی بیلانس عمومی رییس ته وړاندی کړی .

۴. مالی مسول دټولو منقولو شتمنیو د ساتنی دنده په غاړه لری.

دولسمه ماده: د مدیره هیئت دندی او صلاحیتونه:

- د مدیره هیئت غړی ټول پنځه کسان کیږی چه په هغی کښی عمومی رییس، اجرایی رییس او دری کسه د زونونو رییسان او مرستیالان ګډون لری.
- مدیره هیئت باید د افغانستان د اسلامی جمهوریت قوانینو ته درناوی ولری او دوی باید په شرعی او قانونی توګه د اتحادیې د غړو په مقابل کښی خپل ځانونه مسول وګڼی.
- مدیره هیئت د ټاکنی یو میاشت وروسته باید یوه غونډه وکړی چه پدی غونډه کښی ددوی له جملی څخه یو کس منشی ټاکل کیږی.

- د مدیره هیئت د هر غړی گډون په غونډو کېنې ضرور دی چه د هغوی نشتون بیدون د کوم معقول عذر او یا مخکینی خبر پرته په دريو پرله پسې یا پنځه متفاوتو غونډو کېنې ، په هغه صورت کېنې د غایب غړی د ویستلو په باره کېنې تصمیم نیول کیږی.
- مدیره هیئت برسیره پردی چه هر دری میاشتی وروسته یوه غونډه رابولی همدارنگه په اړینو مهالونو کېنې د عمومی ریئس یا اجرائیوی ریئس په بلنه بیړنی غونډه کېنې هم گډون کولای شی.
- مدیره هیئت باید د اتحادیې لپاره د لنډ او اوږد محال پلانونه ترتیب او تنظیم کړی.
- مدیره هیئت ددی اساسنامی دټولو موادو د عملی کولو دنده او مسولیت په غاړه لری.
- مدیره هیئت چه د هغی په سر کېنې عمومی ریئس قرار لری د اتحادیې د رهبری دنده په غاړه لری اود اتحادیې د ټول ملکیت د پلټنی مسول بلل کیږی.

د زونونو د ریښانو دندی:

- د اړونده زون غړو ته د مرکزی دفتر د پیغامونو رسول او د هغوی پلی کول.
- د اتحادیې د اړونده زون د غړو د معلوماتو او ستونزو راغونډول او هغه مرکزی دفتر ته لیږل.
- د غړو د حق العضویت راتولول.
- د مرستندیو ارگانونو څخه د مالی امکاناتو لاس ته راوړولو لپاره هلی ځلی.
- د کرنی سکټور په غونډو کېنې په منظم ډول گډون کول.
- د نا دولتی موسساتو په غونډو کېنې گډون کول.
- دارونده دولتی ادارو سره نیکی اړیکی ساتل.
- د اړونده زون د منقول او غیر منقولو شتمنیو ساتل، راجستر کول او د هغی حساب ورکول.
- په اړونده زون کېنې د روزنیزو فعالیتونو پر مخبیول.

- د علاقې وړ موسيساتو سره مرسته او هم غړی کول.
- د کرنی ریاست د پروگرامونو سره هم غړی کول.
- د زونونو ریسان د اړونده دفترونو د سندونو د ساتلو دنده په غاړه لری.
- د اړونده زون د غړو د مسلکی شرعی حقونو څخه د فاع کول.

دیارلسمه ماده: ټول ټاکنی:

اوله فقره: په اوو زونونو کښی په ټاکلو وختونو کښی ټول ټاکنی تر سره کیرزی چه پدی ډول ټولو د شرایطو وړ غړو ته یوه اونی مخکی د تلفون او نورو وسیلو په واسطه د غونډی د جوړیدو خبر ورکول کیرزی چه پدی ټاکنو کښی ریئس، اول مرستیال او دوهم مرستیال په ازاد شکل د رایو ورکونی له لیاری د دوو کالو لپاره ټاکل کیرزی. (هغه کسان کوم چه د ریاست او مرستیالی څوکیو لپاره خپل ځان کاندید کوی کم تر کم باید دری کاله مخکی د اتحادیې د غړیتوب سابقه ولری)

دوهمه فقره: د زونونو دټاکنو یوه اونی وروسته د منتخب بورد غړی(د زونونو ریسان او مرستیالان) د اتحادیې مرکزی دفتر ته د بورد د غونډی لپاره رابلل کیرزی چه پدی غونډه کښی د بورد ۲۱ کسيز غړو څخه یو کس د اکثرا رایو په تر لاسه کولو د عمومی ریئس په توگه د دوو کالو لپاره ټاکل کیرزی.

د زونونو د ریسانو توانایی:

الف: د زون ریئس باید کم تر کمه DVM وی.

ب: د زونونو ریسان باید د کار توانایی ولری که چیری نوموړی د اتحادیې پرته په بله دنده کښی بوخت وی په هغه صورت کښی د اتحادیې دندیې په ترتیب سره لومړی او دوهم مرستیال ته ورسپارل کیرزی.

ت: د زونونو د ریسانو او مرستیالانو د کار موده د عمومی ریئس په څیر دوه کاله ده.

ث: د زون د رئیس د نه شتون په صورت کښی اول مرستیال اود رئیس او لومړی مرستیال د نه شتون په صورت کښی دوهم مرستیال د نوموړی دفتر چاری سمبالوی.

څوارلسمه ماده: کمیټی:

د اتحادیې د چارو او فعالیتونو د ښه سمبالنیا په موخه د کمیټو تشکیل اړین گڼل شویډی چه د هغوی ترکیب د اوو زونونو د رئیسانو او مرستیالانو څخه منځ ته راځی. د هری کمیټی شمیر د ۳ څخه تر ۸ کسانو پوری رسیږی چه عمومی رئیس د هری کمیټی غړی کیدای شی. ټولی کمیټی خپل کاری راپورونه عمومی رئیس ته وړاندی کوی.

1: د ښوونیزو او دودیزو چارو کمیټه:

ددی کمیټی غړی اوه کسان دی چه ددی جملی څخه دوه کسان سیمه ایز رئیسان، دوه کسان مرستیالان او نور دری داکتران داتحادیې هغه غړی چه په ښوونیزو او روزنیزو چارو کښی پوره تجربه لری شامل دی. ددی موخی لپاره باید عمومی رئیس د کار وړ کسان د منتخب بورډ غونډی ته ور وپیژنی چه د اکثریت رایو د اخستو وروسته د نوموړی کمیټی غړیتوب تر لاسه کړی. د ښوونیزو او دودیزو چارو کمیټه کم تر کمه په دوو میاشتو کښی باید یوه غونډه وکړی، همدارنگه عمومی رئیس هم باید ددی کمیټی غړیتوب و لری.

د ښوونیزو او دودیزو چارو کمیټی دندی:

- دوترنرانو دعلمی، عملی او نظری کچی د لوړوالی په موخه د گڼو کورسونو لپاره د درسی موادو برابرول
- د اتحادیې د خپرونی لپاره د علمی تازه معلوماتو راتولول اود هغه څیرل
- د عمومی خبرتیا لپاره د موادو برابرول
- د فلپ چارت، پوستر او بروشر لپاره د تخنیکي موادو برابرول
- د کورسونو لپاره د ښونیز نصاب برابرول

11: مالی کمیته: د دی کمیټی څلور کسه غړی دی چه د هغی جملی څخه اجراییوی رییس، د اتحادیې مالی مسول او نور دوه کسان دسیمه ایزو زونونو څخه د رهبری هیئت غړی دی. پدی اړوند عمومی رییس باید د کار وړ کسان د منتخب بورډ غونډی ته ور وپیژنی تر څو د اکثریت رایو تر لاسه کولو وروسته د نوموړی کمیټی غړیتوب تر لاسه کړی. مالی کمیټه باید په دری میاشتو کښی یوه غونډه راوبولی، همدارنگه عمومی رییس هم باید ددی کمیټی غړیتوب ولری.

د مالی کمیټی دندی:

- ❖ داتحادیې د ټولو عایداتو او مصرفونو څخه څارنه کول
- ❖ د پروژو د مالی برخی پلټنه
- ❖ دلور قیمت سامانونو اولواز مو په پیرو دلو کښی باید فعاله ونډه واخلي
- ❖ د اتحادیې اړوندو واکسینونو او درملو په بازار موندنه کښی باید رغنده ونډه ولری

111: د پلټنی او څارنی کمیټه:

ددی کمیټی غړی دری کسان دی چه ددی جملی څخه یو دسیمه ایزو زون رییس او دوه کسه نور تجربه لرونکی داکتران چه د اتحادیې غړی وی شامل دی. پدی اړوند عمومی رییس باید د کار وړ کسان د منتخب بورډ غونډی ته وروپیژنی تر څو د اکثری رایو په تر لاسه کولو دنوموړی کمیټی د غړیتوب حق تر لاسه کړی، دغه کمیټه کم تر کمه باید په هر دریو میاشتو کښی یوه غونډه تر سره کړی.

دندی:

- د کورسونو ارزونه کوم چه د اتحادیې په ښوونیزو مرکزونو کښی پر مخبیول کیری.
- د وترنری دسیمه ایزو واحدونو څخه څارنه کول.

- د وترنری دسپمه ایزو واحدونو د ستونزو راتولول او هغوی ته د حل لیاری موندل.
- د راپورونو راتولول، د هغوی تحلیل او تجزیه کول.

1V : د دولت او علاقې وړ موسیسو سره د عمومی اړیکو کمیته:

ددی کمیته غړی اته کسان دی چه پدی کنبی د ټولوسیمه ایزو دفترنو ریئسان او عمومی رئیس شامل دی ، نوموړی کمیته کم تر کمه په هر شپږو میاشتو کنبی یوه غونډه جوړوی.

پنځلسمه ماده: اتحادیه باید یو خانگری بانکی حساب ولری چه عمومی رئیس، مالی مسول او یو کس د منتخب بورد غړی د بانک څخه د پیسو اخستلو صلاحیت لری.

شپاړسمه ماده: د اتحادیې پولی مصرفونه د عمومی رئیس د منظوری وروسته د پروژی او یا د اتحادیې پیسی دچک په ذریعه د بانک څخه اجرا کیږی.

اولسمه ماده: د اتحادیې غړی د مړینی په وخت کنبی ۵۰۰۰ افغانی په هر کال کنبی د غړیتوب د کال څخه تر مړینی پوری (د هغه کلونو چه حق العضویت یی ورکړی)داکرامیه په نوم دمتوفاً ورثی ته داتحادیې د شتمنی څخه ورکول کیږی.

اتلسمه ماده: د اتحادیې غړی د معلولیت په صورت کنبی که چیری دغه معلولیت د مدیره هیئت په اکثر ا رابو تایید شی (۵۰۰۰ افغانی په هر کال کنبی د غړیتوب څخه تر معلولیت پوری منفی هغه کلونه چه حق العضویت یی نه وی ورکړی) د اتحادیې د شتمنی څخه ورکول کیږی مگر دنوموړی کس ورثی ته د هغه تر مړینی وروسته بیا اکرامیه نه ورکول کیږی.

نولسمه ماده: د ټول ټاکنو لپاره د عمومی غونډی لگښت او یا دزونونو په سطحه د ټول ټاکنو لگښت د رابلل شوی غړو د اعاشی او کرایې په شمول د بهرنیو سرچینو څخه د عمومی او اجرائیوی ریئسانو پواسطه هلی ځلی وشی که داسی ونه شی د اتحادیې د شتمنی څخه دی اجرا شی.

څلورم فصل

متفرقه حکمونه

شلمه ماده: د مديره هيت د بېرني غونډې رابلل د رهبري هيت (عمومي رييس او د مديره هيت غړي) د صلاحيتونو څخه دې چه په لاندې حالتونو کښي رابلل کيږي:

- ❖ د اساسنامې د بدلون په وخت کښي.
- ❖ د اتحاديې د ۳۰٪ شتمني د منځه تللو په وخت کښي.
- ❖ د اتحاديې د منحل کيدو په وخت کښي.
- ❖ په بېرني حالت کښي يعنې په هغه وخت کښي چه د اتحاديې رهبري يې لازم وگڼي.

دويمه ماده: افتخاري دندې:

د اتحاديې هر غړي د خپل درخواست پر بنياد کولای شي د اتحاديې په گټه د کوم امتياز پرته په اړينو وختونو کښي کار وکړي.

دويمه ماده: د غړيتوب څخه د يو غړي ويستل:

د اتحاديې غړي د اتحاديې د اصولو او مقرراتو څخه د سر غړوني په صورت کښي د اتحاديې د غړيتوب څخه يې برخي کيږي، پدې اړوند دغه لاندې مرحلې بايد پرله پسې ډول يو دبل پسې پلي شي.

۱. لار ښوونه

۲. خبرداري

۳. د اتحاديې څخه ويستل، چه د اړونده زون د رييس او مرستيال په واسطه د اجرا وړ دي.

نوموړي اساسنامه په څلورو فصلونو او دويمو مادو کښي تر تيب او د اتحاديې د ۲۱ کسيز منتخب بورډ په غونډه کښي منظور شوي ده.

